



# കോളോ സൂര്യോ

KOLO SURYOYO



വി. മർത്തമറിയം യൂത്ത് അസോസിയേഷൻ മണർകാട്

പുസ്തകം -3 ലക്കം -3 ഏപ്രിൽ - 2010

Web: [www.stmarysyouthmanarcad.org](http://www.stmarysyouthmanarcad.org)  
[www.syrianchurch.org/Kolosuryoyo.htm](http://www.syrianchurch.org/Kolosuryoyo.htm) (internet edition)

## ജെ. എസ്. വി. ബി. എസ്. സമാപിച്ചു



ജെ. എസ്. വി. ബി. എസ്. സമാപന സമ്മേളനം അഭി. പൗലോസ് മോർ ഐറേനിയസ് മെത്രാപ്പോലീത്ത ഉദ്ഘാടനം ചെയ്യുന്നു.

മണർകാട്: വിശുദ്ധ മർത്തമറിയം കത്തീഡ്രലിന്റെ കീഴിൽ പ്രവർത്തിക്കുന്ന 16 സഭാസമൂഹങ്ങളുടെ ആഭിമുഖ്യത്തിൽ ആണ്ടുതോറും നടത്തിവരാനുള്ള ജെ. എസ്. വി.ബി.എസ്. ഏപ്രിൽ 5-ാം തീയതി ആരംഭിച്ച്, 17-ാം തീയതി വർണ്ണശബളമായ റാലിയോടുകൂടി സമാപിച്ചു. മുൻവർഷങ്ങളെ അപേക്ഷിച്ച് കൂടുതൽ കുട്ടികൾ വി. ബി. എസ്.-ൽ സംബന്ധിച്ചു.

സമാപനത്തിനോടനുബ

ന്ധിച്ച് പള്ളി അങ്കണത്തിൽ നിന്നും ആരംഭിച്ച കുട്ടികളുടെ റാലി കണിയാംകുന്ന്, മണർകാട് കവല എന്നിവിടങ്ങളിലെ സ്വീകരണങ്ങൾ ഏറ്റുവാങ്ങി പള്ളിയിൽ തിരിച്ചെത്തി. വിദ്യാർത്ഥികൾ അവതരിപ്പിച്ച കലാപരിപാടികൾ റാലിക്ക് കൊഴുപ്പേകി. തുടർന്നു നടന്ന സമ്മേളനത്തിൽ സമ്മാനാർഹരായ കുട്ടികൾക്കും അദ്ധ്യാപകർക്കും വിവിധ മത്സരങ്ങളിൽ മികച്ച പ്രകടനം കാഴ്ചവെച്ച ക്ലാസ്സുകൾക്കും സമ്മാന

ങ്ങൾ വിതരണം ചെയ്തു. യൂത്ത് അസോസിയേഷന്റെ ആഭിമുഖ്യത്തിൽ പ്രത്യേക സമ്മാനങ്ങളും ഏർപ്പെടുത്തിയിരുന്നു.

സമാപന സമ്മേളനം ഉദ്ഘാടനം അഭിവന്ദ്യ പൗലോസ് മോർ ഐറേനിയസ് മെത്രാപ്പോലീത്താ തിരുമനസ്സുകൊണ്ട് നിർവ്വഹിച്ചു. വികാരി വന്ദ്യ ദിവ്യശ്രീ ഇ. ടി. കുര്യാക്കോസ് കോർപ്പിസ്കോപ്പ, റവ. ഫാ. കുറിയോക്കോസ് കാലായിൽ, സഭാസമൂഹങ്ങൾ ഇൻസ്പെക്ടർ റവ. ഫാ.

ബാബു വടക്കേപ്പറമ്പിൽ, റവ. ഫാ. എ. ഐ. തോമസ് മറ്റത്തിൽ, റവ. ഫാ. മാത്യൂസ് വടക്കേടത്ത്, റവ. ഫാ. മാത്യൂസ് മണവത്ത്, പള്ളി ട്രസ്റ്റി പ്രൊഫ. ടി. സി. തോമസ് തണ്ടാശ്ശേരിൽ, റവ. ഫാ. വിജി എടാട്ട് തുടങ്ങിയവർ സംസാരിച്ചു.

പള്ളിയുടെ വിവിധ കരകളിലേക്ക് വാഹനസൗകര്യം ഏർപ്പെടുത്തിയതിനാൽ കൂടുതൽ അദ്ധ്യാപകർക്കും കുട്ടികൾക്കും വി.ബി.എസിൽ സംബന്ധിക്കു

വാൻ സാധിച്ചു. 1200 കുട്ടികളും 120 അദ്ധ്യാപകരുമായി മലങ്കരയിലെ ഏറ്റവും വലിയ വി. ബി. എസ്. ആണ് ഇത്. മണർകാട് വിശുദ്ധ മർത്തമറിയം കത്തീഡ്രലിന്റെ കീഴിൽ പ്രവർത്തിക്കുന്ന സഭാസമൂഹങ്ങൾ പ്രസ്ഥാനത്തിന്റെ ശക്തമായ പിൻബലത്തിലാണ് വി.ബി. എസ്. ഇത്ര ഭംഗിയായി നടത്തുവാൻ സാധിക്കുന്നത്. എല്ലാ ദിവസവും രാവിലെ ധ്യാനത്തിന് ബഹുമാനപ്പെട്ട വൈദികരും, പ്രഗത്ഭരായ പ്രസംഗകരും നേതൃത്വം നൽകി.



## അഭി. ഗീവർഗീസ് മോർ അത്താനാസിയോസ് തിരുമേനിയുമായി യൂത്ത് അസോസിയേഷൻ പ്രവർത്തകർ നടത്തിയ അഭിമുഖം

● **അഭി. തിരുമേനി വൈദികനാകുവാൻ ഉള്ള സാഹചര്യം?**  
ചെറുപ്പം മുതലേ വൈദികനാകുവാൻ ഉള്ള താൽപര്യം ഉണ്ടായിരുന്നു. ഞാൻ എന്റെ മാതാപിതാക്കൾക്ക് ഏകപുത്രനാണ്. ഞാൻ എന്റെ ആഗ്രഹം ശ്രേഷ്ഠ പൗലോസ് ദിതീയൻ കാതോലിക്കാ ബാവായെ അറിയിച്ച

പ്പോൾ നീ പറഞ്ഞു പുർത്തീകരിക്കുക. ഡിഗ്രിക്ക് ഫസ്റ്റ് ക്ലാസ് വാങ്ങി പാസാവുക എന്നു പറഞ്ഞയച്ചു.  
● **ശ്രേഷ്ഠ പൗലോസ് ദിതീയൻ ബാവായുമായുള്ള ബന്ധം?**  
ശ്രേഷ്ഠ ബാവായുടെ പിതാവ് പൗലോസ് പി. പി. ജോസഫ്

അച്ചനും എന്റെ പിതാവിന്റെ വലുത്തായും സഹോദരങ്ങൾ ആണ്. എന്നാൽ ബന്ധത്തിലും വലിയ ആത്മബന്ധം ശ്രേഷ്ഠ പൗലോസ് ദിതീയൻ ബാവായും എന്റെ പിതാവിന്റെ വലുത്തായും തമ്മിലുണ്ടായിരുന്നു.  
● **ഡിഗ്രി പാസായതിനുശേഷം ബാവായെ എന്തു പറഞ്ഞു?**

ഡിഗ്രി ഫസ്റ്റ് ക്ലാസ്സിൽ പാസായി തുടർന്ന് ബാവായെ സന്ദർശിച്ച് വൈദികനാകാൻ ഉള്ള ഇംഗിതം അറിയിച്ചു. ബാവാനീ എന്തെങ്കിലും തൊഴിൽ സമ്പാദിക്കുവാൻ ശ്രമിക്കണം എന്ന് പറഞ്ഞ് അതിനുള്ള വിദ്യാ

(ശ്രേഷ്ഠ പേജ് 2-ൽ)

# ഇസ്തർ മുട്ട നല്കി

മണർകാട്: വി. മർത്തമറിയം യാക്കോബായ സുറിയാനി കത്തീഡ്രലിൽ വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ മുൻവർഷത്തെ പോലെ ഇസ്തർ ദിനത്തിൽ വിശ്വാസികൾക്കായി ഇസ്തർ മുട്ട നല്കി. അഭി. ഗീവർഗീസ് മോർ അത്താനാസിയോസ്

ഇസ്തർ ദിനത്തിൽ കുർബ്ബാനയ്ക്ക് മുഖ്യകാർമ്മികത്വം വഹിച്ചു. അഭി. തിരുമനസ്സുകൊണ്ട് യൂത്ത് അസോസിയേഷൻ അംഗങ്ങളെ അനുമാദിക്കുകയും നല്ല പ്രവർത്തനങ്ങൾ നടത്തുവാൻ ദൈവം സഹായിക്കട്ടെ എന്ന് ആശംസിക്കുകയും ചെയ്തു.

# നമുക്ക് ഒരുങ്ങാം

കെ.കെ. മർക്കോസ്, കണിയാംപറമ്പിൽ, മണർകാട്

കർത്താവായ യേശുക്രിസ്തുവിന്റെ കഷ്ടാനുഭവത്തെയും ക്രൂശമരണത്തെയും സ്മരിക്കുകയും ഉയർത്തെഴുന്നേല്പിനെ ഏറ്റുപറയുകയും തന്റെ രണ്ടാമത്തെ വരവിനായി നോക്കി പാർക്കുകയും ചെയ്യുക എന്നതാണ് ക്രൈസ്തവരെ മറ്റുള്ളവരിൽ നിന്ന് വ്യത്യസ്തരാക്കുന്ന പ്രധാനകാര്യം. യേശു രക്ഷിതാവായെന്നും യേശു ദൈവപുത്രനായെന്നും വിശ്വസിക്കുന്ന സമൂഹമാണ് ക്രൈസ്തവവിശ്വാസികൾ. അവർ പ്രത്യേക ഉള്ളവരാണ്. അതുകൊണ്ടുതന്നെ കർത്താവിന്റെ മഹത്വമേറിയ വരവിനു വേണ്ടി ഒരുങ്ങിയിരിക്കുന്നു.

നീ ഒരുങ്ങിയിട്ടുണ്ടോ? അതാണ് പ്രധാന ചോദ്യം. ക്രിസ്തുമണവാളൻ എഴുന്നള്ളി വരുമ്പോൾ കഴുകനെപ്പോലെ കുതിച്ചുയരേണ്ടതുണ്ട്. അതിന് പരിശുദ്ധാത്മ ശക്തിവേണം. കർത്താവ് പഠിപ്പിച്ച ഉപമയിൽ കന്യകമാർ കരുതിയ എണ്ണയായിട്ട് അതിനെ ഉപമിച്ചിരിക്കുന്നു. ആ ശക്തി പ്രാപിച്ചെടുക്കുവാൻ നമ്മുടെ ഭാഗത്തുനിന്നും ചിലത് ആവശ്യമാണ്. അതാണ് ഇവിടെ ചിന്തിക്കുന്നത്.

ഉയരത്തിൽ നിന്നു ശക്തി ലഭിക്കുവാൻ നാം സർവ്വശക്തനു മുഖിൽ പൂർണ്ണമായി കീഴടങ്ങേണ്ടതുണ്ട്. സമർപ്പിക്കേണ്ടതുണ്ട് (a specific surrender) നമ്മുടെ

അഹങ്കാരവും ഗർവ്വവും എല്ലാം കളഞ്ഞ് വിനയത്തോടെ ദൈവത്തിങ്കലേക്കു വരുക. താഴ്ചയുള്ളിടത്തേക്കു മാത്രമേ വെള്ളം ഒഴുകുകയുള്ളൂ.

നമ്മിൽ നിന്ന് എല്ലാ സംശയകരമായ കാര്യങ്ങളും മലീമസമായവയും എല്ലാ പാപ പ്രവർത്തനങ്ങളും ഉച്ഛാടനം ചെയ്ത് നാം വെടിപ്പാക്കപ്പെടണം.

പരിശുദ്ധാത്മശക്തി ലഭിക്കണമെങ്കിൽ ദൈവേഷ്യം നിറവേറാനായി ദൈവത്തെ പൂർണ്ണമായി അനുസരിക്കാനുള്ള തയ്യാറാകൽ ആവശ്യമാണ്.

പരിശുദ്ധാത്മശക്തി നമ്മിലേക്ക് പകരപ്പെടുന്നു എന്ന് നാം വിശ്വസിക്കണം. വിശ്വാസം കൂടാതെ ഒന്നും സാധ്യമല്ല.

ശക്തി ലഭിക്കുവാൻ നാം കാത്തിരുന്നു പ്രാർത്ഥിക്കണം. കർത്താവിന്റെ ശിഷ്യന്മാർ സെഹിയോൻ മാളികയിൽ കാത്തിരുന്നു പ്രാർത്ഥിച്ചിരുന്നത് നാം അപ്പോസ്തല പ്രവൃത്തികൾ എന്ന പുസ്തകത്തിലൂടെ വായിക്കുന്നു. അവർ ശക്തി പ്രാപിച്ചു. യേശുക്രിസ്തുവിന്റെ വരവിനായി പരിശുദ്ധാത്മം വിനെ പ്രാപിക്കാം. നമുക്ക് ദൈവത്തിൽ അയേപ്പെടാം. പാപം ഉപേക്ഷിച്ച് വിശുദ്ധിയുള്ളവരാകാം. വിശ്വസിക്കാം, പ്രാർത്ഥിക്കാം. **ëBe ready!**

# പേന വിതരണം ചെയ്തു



മണർകാട്: വി. മർത്തമറിയം യാക്കോബായ സുറിയാനി കത്തീഡ്രലിൽ നടന്നുവന്ന ജെ. എസ്. വി.ബി.എസിൽ സംബന്ധിച്ച എല്ലാ വിദ്യാർത്ഥികൾക്കും അദ്ധ്യാപകർക്കും

യൂത്ത് അസോസിയേഷന്റെ ആഭിമുഖ്യത്തിൽ പേന വിതരണം ചെയ്തു. പ്രസിഡന്റ് റവ. ഫാ. കുര്യാക്കോസ് കാലായിൽ, സെക്രട്ടറി അനുപ് പീടിയേക്കൽ തുടങ്ങിയവർ നേതൃത്വം നൽകി.

## കഥ കുഞ്ഞുനാളങ്ങൾ

# ദൈവത്തിന്റെ പ്രതിരൂപങ്ങൾ

**മെറിൻ വർഗീസ്**  
2010 ജെ. എസ്. വി. ബി. എസ്. ജൂണിയർ (സി)

അനന്തപുരം എന്ന സുന്ദര ഗ്രാമം. ആ നാട്ടിലെ ഏറ്റവും വലിയ ധനികനാണ് തോമസ്. അയാളുടെ ഭാര്യയാണ് റോസമ്മ. തോമസ് പറയുന്നത് താൻ ദൈവത്തെ വളരെയധികം സ്നേഹിക്കുന്നു എന്നാണ്. എന്നാൽ ആർക്കും ഒരു ഉപകാരവും ചെയ്തില്ല.

ഒരു രാത്രിയിൽ ദൈവം അയാളോട് അരുളിച്ചെയ്തു. ിഞാൻ നാളെ നിന്നെ സന്ദർശിക്കുവാൻ അപ്പോൾ തന്നെ ആയാൾ ചെന്ന് ഭാര്യയോട് വിവരം പറഞ്ഞു. അവർ രണ്ടുപേരും വേലക്കാരും കൂടി കർത്താവിനെ സ്വീകരിക്കാനുള്ള ഒരുക്കം

തുടങ്ങി. എന്തായിരുന്നു ഒരുക്കങ്ങൾ? കൊട്ടാരം പോലുള്ള വീട് ബൾബുകളാൽ നിറഞ്ഞു. അവർ വിലയേറിയ വസ്ത്രം ധരിച്ചു. ഊണ് മേശ വിഭവങ്ങൾ കൊണ്ട് നിറഞ്ഞു. അനേകം മെഴുകുതിരികൾ നിരത്തി അലങ്കരിച്ചു. പരമ്പരയിൽ വിരിച്ചു.

അപ്പോൾ ദേവനും ഒരു യാചകൻ. തോമസ് ഒന്നും നൽകാതെ ഓടിപ്പോയി.

കുറച്ച് സമയത്തിന് ശേഷം ഒരു രോഗിയായ സ്ത്രീ സഹായം ചോദിച്ചു വന്നു.

എന്നാൽ അയാൾ യാചകനോട് ചെയ്തതുപോലെ അവളോടും ചെയ്തു.

അവർ വീണ്ടും കാത്തിരിപ്പു തുടർന്നു. എന്നാൽ ദൈവം വന്നില്ല. ആ രാത്രി വീണ്ടും തോമസ് ദൈവത്തിന്റെ നാദം കേട്ടു.

തോമസ് ചോദിച്ചു ിഎന്തേ, കർത്താവേ നീ വന്നില്ല ിഞാൻ വന്നു. നീ എന്നെ ഓടിച്ചു. ി അവന് കാര്യം മനസ്സിലായി. അവനോട് സഹായം ചോദിച്ചെത്തിയവർ ദൈവത്തിന്റെ പ്രതിരൂപങ്ങൾ ആയിരുന്നു.

അന്നു മുതൽ അവർ അനേകം പാവപ്പെട്ടവരെ സഹായിച്ചു.

## അഭി. ഗീവർഗീസ് മോർ അത്താനാസിയോസ് തിരുമേനിയുമായി ....

(പേജ് 1-ൽ നിന്നും തുടർച്ച)

ഭ്യാസത്തിനു നിർദ്ദേശിച്ചു.

- **തിരുമേനി ചാർട്ടേർഡ് അക്കൗണ്ടൻസി തിരഞ്ഞെടുക്കുവാൻ കാരണം?**  
ഞാൻ ബി. എസ്. സി. ക്ക് ഫിസിക്സ് ആണ് ഐച്ഛിക വിഷയമായി എടുത്തത്. എഞ്ചിനീയറിംഗിന് പോകുവാൻ സാധിച്ചില്ല. തുടർന്ന് പിതാവിന്റെ സ്നേഹിതൻ ആയ മേനോന്റെ അടുക്കൽ പോയി, അദ്ദേഹത്തിന്റെ കീഴിൽ സി. എ. യ്ക്ക് ചേർന്നു.
- **സി. എ. ഫസ്റ്റ് ചാൻസിൽ പാസായോ?**  
സത്യം പറയാമല്ലോ, ആദ്യ തവണ ജയിച്ചില്ല. പിന്നീടാണ് പാസായത്. ആ വർഷം ഓൾ ഇൻഡ്യയിൽ പതിമൂന്ന് ശതമാനമായിരുന്നു വിജയം.
- **പിന്നീട് ബാവാ എന്തു പറഞ്ഞു?**  
നിനക്ക് ഇപ്പോൾ നല്ല വരുമാനം ഉണ്ട്. നീ പൗരോഹിത്യം ഉപേക്ഷിച്ച് പോകില്ല എന്നതിന് എന്താണ് ഉറപ്പ്, കുറച്ച് കൂടി കഴിയട്ടെ എന്നു പറഞ്ഞു. വീണ്ടും കൂറേ വർഷങ്ങൾ എറണാകുളത്ത് ഓഫീസും സ്റ്റാഫും ആയി പ്രാക്ടീസ് തുടർന്നു. അവസാനം ബാവാ അനുവാദം തന്നു. മുപ്പത്തിഒന്നാമത്തെ വയസ്സിൽ കോറുയോ പട്ടം സ്വീകരിച്ച്, പൗരോഹിത്യ വഴിയലേക്ക് കടന്നുവന്നു.
- **ഈ ദീർഘമായ കാത്തിരിപ്പിനെക്കുറിച്ച് തിരുമേനിക്കി എന്തുതോന്നുന്നു?**  
പതിനാല് വർഷം കാത്തിരുന്നതിന് ശേഷമാണ് ഞാൻ പൗരോഹിത്യ സ്ഥാനത്തേക്ക് കടന്ന് വന്നത്. എന്നെ കൂടുതൽ രൂപാന്തരപ്പെടുത്തുവാനും, പൗരോഹിത്യത്തിന്റെ മഹത്വത്തെക്കുറിച്ച് മനസ്സിലാക്കി കടന്നുവരുവാനും സാധിച്ചു.
- **1995-ലെ സുപ്രീം കോടതി വിധിക്കുശേഷം ഉടലെടുത്ത പ്രത്യേക സാഹചര്യത്തിൽ കൊച്ചി ഭദ്രാസനത്തെ വി.**

അന്ത്യോഖ്യാ സിംഹാസനത്തിന്റെ കീഴിൽ നിലനിർത്തുന്നതിൽ അഭിവാദ്യ തിരുമേനി വളരെ പരിശ്രമിച്ചതായി കേട്ടിട്ടുണ്ട് വിശദീകരിക്കാമോ?

ഞാൻ രണ്ട് വർഷം കൊച്ചി ഭദ്രാസന വൈദിക സെക്രട്ടറി ആയിരുന്നു. ഞാൻ വിശ്വസിച്ച കാര്യങ്ങൾ നിലനിർത്തുവാൻ പരിശ്രമിച്ചു. അത് എന്റെ ചുമതല ആയി മാത്രം കരുതുന്നു.

- **പരി. പാത്രിയർക്കീസ് ബാവാ യുടെ സെക്രട്ടറി ആയി നിയമിതനാകും മുമ്പ് തിരുമേനി തൃശ്ശൂർ ഭദ്രാസന മെത്രാപ്പോലീത്ത ആയി സേവനം അനുഷ്ഠിച്ചതിനെക്കുറിച്ച്?**  
ഞാൻ മെത്രാപ്പോലീത്തയായി വാഴിക്കപ്പെട്ടത് തൃശ്ശൂർ ഭദ്രാസനത്തിന് വേണ്ടിയാണ്. രണ്ടു വർഷക്കാലം ആ ഭദ്രാസനത്തെ ശുശ്രൂഷിക്കുവാൻ സാധിച്ചു. അതിനുശേഷമാണ് ഞാൻ ദമസ്കോസിലേക്ക് പോയത്. അഭിവാദ്യ മിലിത്തിയോസ് തിരുമേനി സഭ വിട്ടുപോയതിന് ശേഷം തൃശ്ശൂർ ഭദ്രാസനത്തിലെ പല പള്ളികളിലും പ്രശ്നങ്ങളായിരുന്നു. എന്നാൽ ദൈവകൃപയാൽ പലതും പരിഹരിക്കുവാൻ എനിക്കു സാധിച്ചു. ഏറ്റവും സ്നേഹവും കരുതലുമുള്ള ജനവും വിശ്വസ്തരായ വൈദികരും ഉള്ള ഭദ്രാസനമാണ് അത്. ആ നിലക്ക് ഭദ്രാസനത്തോട് എനിക്ക് ഏറെ താൽപ്പര്യംതോന്നി.
- **യുവജന പ്രസ്ഥാനത്തെക്കുറിച്ച് അഭിവാദ്യ തിരുമേനി യുടെ കാഴ്ചപ്പാട്?**  
സഭാസംസ്കാര വിദ്യാഭ്യാസത്തിനുശേഷം സഭയുടെ കാര്യങ്ങളിൽ ബന്ധപ്പെട്ടു പ്രവർത്തിക്കുവാൻ ഉള്ള ഒരു വേദിയാണ് യുവജന പ്രസ്ഥാനം. സിറിയായിൽ സഭാസംസ്കാര പ്രവർത്തനങ്ങൾ നടത്തുന്നതും, കയർ നടത്തുന്നതും യുവജനങ്ങൾ ആണ്. വിശ്വാസം പഠിക്കുകയും വിശ്വാ

സത്തിൽ നിലനിൽക്കുകയും വേണം.

- **യൗവനക്കാർക്ക് തിരുമേനിയുടെ സന്ദേശം?**  
കർത്താവ് പ്രവർത്തിക്കുവാൻ തിരഞ്ഞെടുത്ത പ്രായം ആണ് യൗവനം, നിഷ്കളങ്കതയുടെ ശിശുത്വമോ ബാല്യമോ, വാർദ്ധക്യമോ അല്ല ഊർജ്ജസ്വലതയുടെ യൗവനമാണ് കർത്താവ് തിരഞ്ഞെടുത്തത്. സഭക്കും സമൂഹത്തിനും പ്രയോജനകരമായ കാര്യങ്ങൾ ചെയ്യുവാൻ സാധിക്കണം. വ്യക്തിപരമായി പ്രവർത്തിക്കുന്നതിന് പരിമിതികൾ ഉണ്ട്. യേശു ക്രിസ്തുവിനോട് ചേർന്ന് ജീവിക്കണം. പഠനകാലത്തും ജോലി ചെയ്യുന്ന സാഹചര്യങ്ങളിലും ദൈവ സാന്നിധ്യം ഉണ്ടായിരിക്കണം. പ്രതിഫലം ദൈവം നൽകുന്നതാണ് മനുഷ്യരുടെ അംഗീകാരത്തിനായി ഒന്നും പ്രവർത്തിക്കേണ്ടതില്ല. ഇങ്ങനെ പ്രവർത്തിക്കുമ്പോൾ മാത്രമേ ദൈവനാമം മഹത്വപ്പെടുകയുള്ളൂ. ഫിലിപ്പർ 4:13, എന്നെ ശക്തനാക്കുന്നവൻ മുഖാന്തിരം ഞാൻ സകലത്തിലും മതിയായവനാണ്. അഹങ്കാരം ഇല്ലാതെ ജീവിക്കുവാൻ ഈ വാക്യം ഓർമ്മിക്കുന്നത് നല്ലതാണ്. സങ്കീർത്തനക്കാരൻ എഴുതിയിരിക്കുന്നതുപോലെ ദൈവത്തിലാശ്രയിക്കുന്നവനെ ദയ ചുറ്റിക്കൊള്ളും. നിങ്ങളുടെ എല്ലാ നല്ല പ്രയത്നങ്ങൾക്കും ദൈവം നല്ല പ്രതിഫലം നൽകട്ടെ. ഏറെ പ്രവർത്തിക്കുവാൻ ദൈവത്തിന്റെ പരിശുദ്ധാത്മാവ് നിങ്ങളെ ശക്തികരിക്കട്ടെയെന്നു പ്രാർത്ഥിക്കുന്നു. ദൈവം അനുഗ്രഹിക്കട്ടെ.

യൂത്ത് അസോസിയേഷൻ പ്രസിഡന്റ് റവ. ഫാ.കുറിയാക്കോസ് കാലായിൽ, സെക്രട്ടറി അനുപ് പീടിയേക്കൽ, വൈസ് പ്രസിഡന്റ് സാബു മൈലക്കാട്ട്, മുൻ സെക്രട്ടറി ജിജോ റ്റി മാത്യു തൊട്ടിയിൽ, യൂത്ത് അസോസിയേഷൻ പ്രവർത്തകർ എന്നിവർ അഭിമുഖത്തിൽ സംബന്ധിച്ചു.

# മഹാപരിശുദ്ധനായ അബദ്ദൂൾ ജലീൽ മോർ ഗ്രിഗോറിയോസ് ബാവ

**ഷിജു പി. വർഗീസ്, പെരുമാനൂർ**  
(ജോയിന്റ് സെക്രട്ടറി, യൂത്ത് അസോസിയേഷൻ, മണർകാട്)

എ. ഡി. 15, 16 നൂറ്റാണ്ടുകൾ പരിശുദ്ധ സഭയെ സംബന്ധിച്ചിടത്തോളം നടുക്കടലിൽ ചുക്കാ നില്ക്കുന്ന അലയുന്ന കപ്പലിനതുല്യമായിരുന്നു. പരിശുദ്ധ സഭാമക്കൾക്കും അക്കാലത്ത് വിവിധ പീഡനങ്ങളും യാതനകളും ഏൽക്കേണ്ടി വന്നിട്ടുണ്ട് എന്ന ചരിത്രസത്യം ഒരിക്കലും വിസ്മരിക്കാനാവുന്നതല്ല.

സത്യവിശ്വാസത്തിൽ ഉറച്ചു നിൽക്കുവാൻ പര്യാപ്തമായ ഒരു നേതൃത്വത്തിന്റെ ആവശ്യകത മനസ്സിലാക്കിയ മലങ്കരസഭാ മക്കൾ പരിശുദ്ധ അന്ത്യോഖ്യാസിംഹാസനത്തിൽ ഭാഗ്യമോടെ വാണിരുന്ന പരിശുദ്ധ പിതാക്കന്മാരോട് നിരന്തരമായി നടത്തിയ അപേക്ഷയുടെ ഫലമായി അന്ത്യോഖ്യാസിലെ പരിശുദ്ധ പത്രോസിനടുത്ത ശൈഹിക സിംഹാസനത്തിൽ ഭാഗ്യമോടെ വാണിരുന്ന പരിശുദ്ധ പിതാവായ ഇഗ്നാത്തിയോസ് 23-ാമൻ പാത്രിയാർക്കീസ് ബാവായ തിരുമനസ്സുകൊണ്ട് യറൂശലേമിന്റെ പത്രിയാർക്കീസായി ഭാഗ്യമോടെ വാണിരുന്ന (5-ാം പാത്രിയാർക്കീസ്) അബദ്ദൂൾ ജലീൽ മോർ ഗ്രിഗോറിയോസ് ബാവായെ പരിശുദ്ധ സിംഹാസനത്തിൽ നിന്നുള്ള ശൈഹിക കൽപ്പനയും നൽകി എ.ഡി. 1665 ൽ മലങ്കരയിലേക്ക് അയച്ചു.

പരിശുദ്ധ ഗ്രിഗോറിയോസ് ബാവ മുസൽ പട്ടണത്തിൽ ഭൂജാതനായി. 1654-ൽ തീമോത്തേ വോസ് എന്ന പേരിൽ ഓമീദിന്റെ മെത്രാപ്പോലീത്തയായി അന്ത്യോഖ്യായുടെ മേറോൻ മോർ ശെമ ഓൻ ഇഗ്നാത്യോസ് ബാവായാൽ വാഴിക്കപ്പെട്ടു. പരിശുദ്ധബാവായ 10 വർഷക്കാലം അമീദ് (ഡയാർബക്കർ) പട്ടണത്തിന്റെയും അയൽപ്രദേശങ്ങളുടെയും മെത്രാപ്പോലീത്തയായിരുന്നു. ഏകദേശം ഒരു വർഷക്കാലം പരിശുദ്ധബാവ യറൂശലേമിന്റെ പാത്രിയാർക്കീസ് (അഞ്ചാം പാത്രിയാർക്കീസ്) ആയിരുന്നു. പരിശുദ്ധ അന്ത്യോഖ്യാ പാത്രിയാർക്കീസിന്റെ കീഴിലുള്ള യറൂശലേം മെത്രാപ്പോലീത്തയ്ക്ക് അഞ്ചാമത്തെ പാത്രിയാർക്കീസ് എന്ന ബഹുമാന സൂചകമായി ഒരു സ്ഥാനപ്പേരുള്ളതിനാലാണ് മോർ ഗ്രിഗോറിയോസിനെ യറൂശലേം പാത്രിയാർക്കീസ് എന്നു വിളിക്കുന്നത്.

അക്കാലത്തെ യാത്രാ ക്ലേശ

ങ്ങളെല്ലാം അവഗണിച്ച് പരിശുദ്ധ ബാവ പൊന്നാനി തുറമുഖത്ത് എത്തിച്ചേർന്നു. പരിശുദ്ധ ബാവായെ മലങ്കരയിലെ നല്ലവരായ യാക്കോബായ സുറിയാനി കോർ അതിരറ്റ സ്നേഹത്തോടെ സ്വീകരിച്ചു.

പരിശുദ്ധ ബാവ- മലങ്കരയിൽ (കേരളത്തിൽ) വന്നശേഷം സുറിയാനി വിശ്വാസ മര്യാദകൾ പുനർജീവിപ്പിക്കുന്നതിനും ഭിന്നിച്ചു നിൽക്കുന്ന ഇരുകക്ഷികളെയും യോജിപ്പിക്കുന്നതിനും ആയി വളരെ ക്ലേശങ്ങൾ സഹിച്ചു. ബാവ പല പള്ളികളിലും പ്രസ്തുത ഉദ്ദേശ്യത്തിനായി സഞ്ചരിച്ചു. പലരേയും സുറിയാനി ഭാഷ അഭ്യസിപ്പിക്കുകയും സുറിയാനി മര്യാദകൾ വീണ്ടും നടപ്പിലാക്കുകയും ചെയ്തു. ബാവ ഉപദേശിച്ചു പ്രധാന സംഗതികളെ പാദാലി എന്ന ഗ്രന്ഥകാരൻ ഇപ്രകാരം വിവരിക്കുന്നു.

- 1) നെസ്തോർ വേദവിപരീതിയാണ്.
  - 2) വൈദിക മേലധികാരം അന്ത്യോഖ്യാസയ്ക്കാണ്.
  - 3) ക്രിസ്തുവിൽ ഏകസഭാവുമേയുള്ളു.
  - 4) പരിശുദ്ധാത്മാവ് പിതാവിൽ നിന്നു മാത്രം പുറപ്പെടുന്നു.
  - 5) ബെസ്പൂർവാനാ എന്നൊന്നില്ല.
  - 6) കുർബ്ബാനയിൽ പുളിപ്പുള്ള അപ്പം ഉപയോഗിക്കണം.
  - 7) കുർബ്ബാനയ്ക്ക് കാപ്പാ മുതലായവ ഉപയോഗിക്കണം
- പരിശുദ്ധ പിതാവ് തോമാ അർക്കദിയാക്കോനെ 1665 ജൂലൈ 1-ാം തീയതി കൈവയ്പ്പ് നൽകി ഒന്നാം മാർത്തോമയായി വാഴിച്ചു. അതുവഴി ഇടക്കാലത്ത് മുറിഞ്ഞുപോയ അന്ത്യോഖ്യാ മലങ്കര ബന്ധം പുനഃസ്ഥാപിക്കുകയും സ്തുതി ചൊവ്വിക്കപ്പെട്ട സത്യവിശ്വാസം അരക്കിട്ടുറപ്പിക്കുകയും ചെയ്തു. അന്ന് മലങ്ക

## കയ്യെഴുത്ത് മാസിക പ്രസിദ്ധീകരിച്ചു

മണർകാട് വിശുദ്ധ മർത്തമറിയം കത്തീഡ്രലിൽ ഏപ്രിൽ 5 മുതൽ 17 വരെ നടത്തിയ വി. ബി. എസിനോടനുബന്ധിച്ച് അദ്ധ്യാപകരും വിദ്യാർത്ഥികളും ചേർന്ന് നവജ്യോതിസ് എന്ന കൈയെഴുത്ത് മാസിക പ്രസിദ്ധീകരിച്ചു. മാസികയുടെ പ്രകാശനം അഭിവന്ദ്യ ഏലിയാസ്

രയിലുണ്ടായിരുന്ന 69 പള്ളികളിൽ 49 പള്ളികളുടെയും ഭരണം മർത്തോമ ഒന്നാമനുമായി സഹകരിച്ച് നടത്തുകയും ഏകദേശം രണ്ട് നൂറ്റാണ്ടുകൾ കുദാശകളോ ക്രമങ്ങളോ ഇല്ലാതിരുന്നിടത്ത് എല്ലാം കാനോനികമായി യാക്കോബായ വിശ്വാസരീതിയിൽ ഹൃദിസ്ഥമാക്കിക്കൊടുക്കുകയും ചെയ്തു. പരിശുദ്ധ ബാവായും മാർത്തോമ ഒന്നാമനും ചേർന്ന് മർത്തോമ്മാ രണ്ടാമനെ വാഴിച്ചു.

മലങ്കരയുടെ യാക്കോബ് ബുർദ്ദാന എന്നറിയപ്പെട്ടിരുന്ന പരിശുദ്ധ ബാവ എ.ഡി. 1681 ഏപ്രിൽ 27-ന് (കൊല്ലവർഷം 857 മേടമാസം 14) വെള്ളിയാഴ്ച ഭാഗ്യമരണം വരിക്കുകയും വടക്കൻ പറവൂർ പള്ളിയിൽ (സെന്റ് തോമസ് ചർച്ച്) കബറടക്കുകയും ചെയ്തു.

മഹാപരിശുദ്ധനായ ഈ പിതാവിന് തന്റെ ആസന്നമായ മരണത്തെക്കുറിച്ച് മുൻകൂട്ടി അറിയുവാൻ സാധിക്കുകയും മരണസമയം മുൻകൂട്ടി കൽപിക്കുകയും ചെയ്തു. ഈ പുണ്യപിതാവ് അംശവസ്ത്രങ്ങളെല്ലാം ധരിച്ച് അനേകം വിശ്വാസികളുടെ സാന്നിധ്യത്തിൽ മുൻകൂട്ടി പ്രഖ്യാപിച്ച സമയത്തുതന്നെ പള്ളിയകത്ത് കാലം ചെയ്യുകയും ചെയ്തു. ഈ സമയത്ത് പള്ളിമണി തനിയെ മുഴങ്ങുകയും പള്ളിയകത്തും പുറത്തും കണ്ണഞ്ചിപ്പിക്കുന്ന പ്രകാശം പരക്കുകയും ചെയ്തു എന്നുള്ളത് ചരിത്രപ്രസിദ്ധമാണ്.

പരിശുദ്ധ അന്ത്യോഖ്യാ പാത്രിയാർക്കീസ് മോറാൻ മോർ ഇഗ്നാത്യോസ് സഖാ പ്രഥമൻ ബാവായ തിരുമനസ്സുകൊണ്ട് പരിശുദ്ധ അബദ്ദൂൾ ജലീൽമോർ ഗ്രിഗോറിയോസ് ബാവായെ 2000-ാം ആണ്ട് ഏപ്രിൽ മാസം 7-ാം തീയതി വിശുദ്ധനായി പ്രഖ്യാപിച്ചു.

മോർ അത്താനാസിയോസ് മെത്രാപ്പോലീത്താ തിരുമനസ്സുകൊണ്ട് എം. ജെ. എസ്. എ. കോട്ടയം ഭദ്രാസന ഡയറക്ടർ റവ. ഫാ. ജോസി അട്ടച്ചിറയ്ക്ക് നൽകി നിർവ്വഹിച്ചു. കൈയെഴുത്ത് മാസികയിലെ രണ്ടു ലേഖനങ്ങൾ ഈ ലക്കത്തിൽ പ്രസിദ്ധീകരിച്ചിട്ടുണ്ട്.

## കോലോ സുറിയാനിലേക്ക് രചനകൾ/പരസ്യങ്ങൾ ക്ഷണിച്ചുകൊള്ളുന്നു

കുഞ്ഞുനാളങ്ങൾ എന്ന ബാലപംക്തിയിലേയ്ക്ക് ചെറുകഥ, കവിത, ചിത്രങ്ങൾ എന്നിവ ക്ഷണിച്ചുകൊള്ളുന്നു. ഇടവകയുമായി ബന്ധപ്പെട്ട ചരമം, വിവാഹം, പ്രാർത്ഥനായോഗങ്ങൾ, സന്ദേശങ്ങൾ, ഭക്ത സംഘടനകൾ തുടങ്ങിയവയുടെ വാർത്തകളും എത്തിച്ചേരുവാൻ ബന്ധപ്പെട്ടവർ ശ്രദ്ധിക്കുക. ഉപകാരസ്മരണ, ജന്മദിനം, വിവാഹം, വിവാഹവാർഷികം, ചരമവാർഷികം, സന്ദേശങ്ങൾ വാർഷികം, പ്രാർത്ഥനായോഗ വാർഷികം കൂടുംബയോഗം തുടങ്ങിയ വിശേഷങ്ങളുടെ പരസ്യങ്ങൾ വളരെ കുറഞ്ഞനിരക്കിൽ പ്രസിദ്ധീകരിക്കാവുന്നതാണ്. യൂത്ത് അസോസിയേഷന്റെ പ്രവർത്തനങ്ങൾക്ക് സംഭാവനകൾ നൽകുവാൻ ആഗ്രഹിക്കുന്നവർ യൂത്ത് അസോസിയേഷൻ സെക്രട്ടറിയുമായി ബന്ധപ്പെടുക. സെക്രട്ടറി അനുപ് പീടിയേക്കൻ 9633140100, എഡിറ്റർ, ഫോൺ: 9446073942

## പുതുപ്പള്ളി പള്ളി പെരുന്നാൾ

പുതുപ്പള്ളി: വി. ഗീവരൂഗീസ് സഹദായുടെ ഓർമ്മപ്പെരുന്നാളിന് സെന്റ് ജോർജ് പാത്രിയാർക്കോ സെന്ററിൽ. മെയ് 2-ാം തീയതി അഭി. ഗീവരൂഗീസ് മോർ ബർണബാസ് മെത്രാപ്പോലീത്താ വി. കുർബ്ബാന അർപ്പിക്കുന്നതും തുടർന്ന് കൊടിയേറ്റുന്നതുമാണ്. 8-ാം തീയതി രാവിലെ 7.30 ന് വി. കുർബ്ബാന, 4 മണിക്ക് വിറകിടീൽ ചടങ്ങ്, തുടർന്ന് 5.30 ന് സന്ധ്യാപ്രാർത്ഥന, 6.30 ന് സുവിശേഷ പ്രസംഗത്തിന് റവ. ഫാ. ആൻഡ്രൂസ് ചിരവത്തറ നേതൃത്വം നൽകുന്നതും തുടർന്ന് സൂത്താറ നമസ്കാരം നടത്തപ്പെടുന്നതുമാണ്.

പെരുന്നാൾ ദിവസമായ 9 ന് വെളുപ്പിന് 1.30 ന് വെച്ചുട്ടിനുള്ള അരിയിടീൽ നടത്തപ്പെടുന്നു. രാവിലെ 7.30 ന് പ്രഭാത നമസ്കാരവും, 8.15 ന് വി. കുർബ്ബാനയ്ക്ക് അഭി. മാത്യൂസ് മോർ അപ്രഥം പ്രധാന കാർമ്മികത്വം വഹിക്കുന്നതുമാണ്. 10.30 ന് പുതുപ്പള്ളി കവലയിലേക്ക് റാസയും 11.30 ന് വെച്ചുട്ടും തുടർന്ന് കൊടിയറക്കത്തോടെ പെരുന്നാൾ സമാപിക്കുന്നതുമാണ്. റവ. ഫാ. ജോസി അട്ടച്ചിറ, റവ. ഫാ. ഫിലിപ്പോസ് കോട്ടപ്പുറം, ട്രസ്റ്റി, സെക്രട്ടറി, കമ്മറ്റിയംഗങ്ങൾ തുടങ്ങിയവർ പെരുന്നാൾ ചടങ്ങുകൾക്ക് നേതൃത്വം നൽകുന്നു.

## പങ്ങ പെരുന്നാൾ ഒരുക്കങ്ങൾ ആരംഭിച്ചു

പങ്ങ വി. മർത്തമറിയം പള്ളിയിൽ കബറടങ്ങിയിരിക്കുന്ന അഭി. മർക്കോസ് മാർ കുറിലോസ് തിരുമേനിയുടെ 6-ാം ദുർവ്വരോണ പെരുന്നാൾ മെയ് 29, 30 തീയതികളിൽ ആചരിക്കുന്നു. ശ്രേഷ്ഠ കാതോലി

ക്കാബാവായും സഭയിലെ മറ്റു മെത്രാപ്പോലീത്തന്മാരും പെരുന്നാളിനു നേതൃത്വം നൽകുന്നു. പെരുന്നാളിനോടനുബന്ധിച്ച് നടക്കുന്ന മെഡിക്കൽ ക്യാമ്പ്, ഭക്ഷ്യ-യാന്ത്രിക വിതരണം തുടങ്ങിയവ നടത്തുന്നു

## മണർകാട് സെൻട്രൽ സന്ദേശങ്ങൾ വാർഷികം

മണർകാട് വി. മർത്തമറിയം സെൻട്രൽ സന്ദേശങ്ങൾ വാർഷികവും സമ്മാനദാനവും ഏപ്രിൽ 25 നായൊഴ്ച 2 മണിക്ക് സന്ദേശങ്ങൾ ഹാളിൽ വച്ച് നടത്തപ്പെടുന്നു. സന്ദേശങ്ങൾ പ്രസിദ്ധന്റ് വെരി. റവ. ഇ.റ്റി. കുര്യാക്കോസ് കോർ എപ്പിസ്കോപ്പ അദ്ധ്യക്ഷത വഹിക്കുന്നതും, റവ. ഫാ. ജിബി വാഴൂർ മുഖ്യപ്രഭാഷണം നടത്തുന്നതും, സന്ദേശങ്ങൾ ഇൻസ്പെക്ടർ റവ. ഫാ. മാത്യൂ എം. ബാബു വട

ക്കേപ്പറമ്പിൽ, സന്ദേശങ്ങൾ പ്രതിനിധി ശ്രീ. ബിജു കുര്യൻ പഴുപറമ്പിൽ, സന്ദേശങ്ങൾ ഭദ്രാസന സെക്രട്ടറി ശ്രീ. സന്ദീപ് ജോർജ്ജ് പറമ്പുകര, ഹെഡ്മാസ്റ്റർ എം. പി. ജേക്കബ് മണ്ണുപ്പറമ്പിൽ, ശ്രീ. ബൈജു ഏബ്രഹാം വെള്ളാപ്പള്ളി എന്നിവർ ആശംസാ പ്രസംഗങ്ങൾ നടത്തുന്നതും തുടർന്ന് കുട്ടികൾക്കുള്ള സമ്മാനദാനം, വിവിധ കലാ പരിപാടികൾ എന്നിവ ഉണ്ടായിരിക്കുന്നതാണ്.

## കോറുയോ പട്ടം നൽകി

വെള്ളൂർ നടുവിലേടത്തായ മുണ്ടടിയിൽ പരേതനായ കുരുവിള ഏബ്രഹാമിന്റെയും സാറാമ്മ കുരുവിളയുടെയും പുത്രൻ ജിനു ജീസസ് കുരുവിളക്ക് ഏപ്രിൽ 15-ന് ശ്രേഷ്ഠ ബാവ തിരുമനസ്സുകൊണ്ട് പുത്തൻ കുരിശ് മോർ അത്താനാസ്യോസ് ചാപ്പലിൽവെച്ച് കോറുയോ പട്ടം നൽകി. ബഹുമാനപ്പെട്ട ജീസസ് കുരുവിള ശെമ്മാശൻ വെള്ളൂർ ഗ്രാമറ്റത്ത് പ്രവർത്തിക്കുന്ന അമ്മവീടിന്റെ ചുമതല വഹിക്കുന്നു. വെള്ളൂർ നോർത്ത് സന്ദേശങ്ങൾ അദ്ധ്യാപകൻ കൂടിയാണ്. യൂത്ത് അസോസിയേഷന്റെയും കോലോ സുറിയാനിയുടെയും അഭിനന്ദനങ്ങൾ

### ദുഖരോനോ



പരിശുദ്ധ മോർ ഗ്രിഗോറിയോസ് അബദ്യൾ ജലിൽ വടക്കൻ പറവൂർ



മോറൻ മോർ ഇഗ്നാത്തിയോസ് പത്രോസ് തൃതിയൻ പാത്രിയർക്കീസ് ബാവാ കുർക്കുമ ദയനാ, ടർക്കി




മോർ ക്രിസോസ്തമോസ് മോശ സലാമ ബ്രസീൽ

### ജന്മദിനാശംസകൾ



ഏപ്രിൽ 21-ന് 77-ാം ജന്മദിനം ആഘോഷിച്ച ആകമാന സുറിയാനി സഭയുടെ പരമാദ്ധ്യക്ഷൻ മോറൻ മോർ ഇഗ്നാത്തിയോസ് സക്കാ ഐവാസ് പ്രഥമൻ പാത്രിയർക്കീസ് ബാവായ്ക്ക് യുത്ത് അസോസിയേഷൻ മണർകാട് യൂണിറ്റിന്റെ പ്രാർത്ഥനാപൂർവ്വമായ ആശംസകൾ

### ജന്മദിനാശംസകൾ



മോർ പോളികാർപ്പസ് ഗീവർഗീസ് ഏപ്രിൽ 5 പൗരസ്ത്യസുവിശേഷ സമാജം മെത്രാപ്പോലീത്ത



മോർ നിക്കോളാസ് മത്തി അബ് ആലാഹ് ഏപ്രിൽ 6 പാത്രിയർക്കൽ വികാർ അർജന്റീന



മോർ സേവേറിയോസ് ജമിൽഹവാ ഏപ്രിൽ 14 ആർച്ച് ബിഷപ്പ് ഓഫ് ബാഗ്ദാദ് & ബാർസ



മോർ ഇവാനിയോസ് മാത്യൂസ് ഏപ്രിൽ 29 കണ്ടനാട് ഭദ്രാസന മെത്രാപ്പോലീത്ത



മോർ മിലിത്തിയോസ് യൂഹാനോൻ ഏപ്രിൽ 25 തുമ്പമൺ ഭദ്രാസന മെത്രാപ്പോലീത്ത



മോർ അത്താനാസിയോസ് ഏലിയാസ് ഏപ്രിൽ 13 അന്ത്യോഖ്യാ വിശ്വാസ സംരക്ഷണ സമിതി മെത്രാപ്പോലീത്ത



യുത്ത് അസോസിയേഷൻ പ്രവർത്തകർ ജെ. എസ്. വി. ബി. എസ് റാലിയിൽ പങ്കെടുത്ത കുട്ടികൾക്ക് ശീതളപാനീയം നൽകുന്നു.



യുത്ത് അസോസിയേഷൻ പ്രവർത്തകർ അഭി. ഗീവർഗീസ് മോർ അത്താനാസിയോസ് തിരുമേനിയുമായി നടത്തിയ അഭിമുഖത്തിന്റെ ദൃശ്യം

വായിക്കുക, വരിക്കാരാവുക...


സന്ദേശങ്ങൾ പ്രസ്ഥാനത്തിന്റെ നാവായ

# ആത്മദീപം മാസിക

മണർകാട് ഡിസ്ട്രിക്ട് ഓർഗനൈസർ ഡായി. റ്റി. ഏബ്രഹാം, ഫോൺ: 9447195431

# മണർകാട് സെന്റ്. മേരീസ് യാക്കോബായ സുറിയാനി കത്തീഡ്രലിൽ വിശുദ്ധ ഗീവർഗീസ് സഹദായുടെ ഓർമ്മപ്പെരുന്നാൾ മെയ് 5, 6 തീയതികളിൽ

എ. ഡി. 283-ൽ പാലസ്തീനിലെ ഹാസ എന്ന പട്ടണത്തിൽ ജാതനായ സഹദ, സ്വപിതാവിനെ പ്പോലെ തന്നെ ഡയോക്ലീഷൻ ചക്രവർത്തിയുടെ സർവ്വസൈന്യാധിപനായിരുന്നുവെന്ന് കരുതപ്പെടുന്നു. ക്രിസ്ത്യാനികൾക്കെതിരായിട്ടുള്ള മതപീഡനം അതിന്റെ പാരമ്യത്തിൽ എത്തിച്ചേർന്ന കാലത്ത് തന്റെ ക്രിസ്തീയ വിശ്വാസ സംരക്ഷണത്തെ പ്രതി അനുഭവിക്കേണ്ടിവന്ന പീഡനങ്ങൾ നിരവധിയാണ്. തന്നെ പീഡിപ്പിക്കുന്നവരെ പ്പോലും അത്ഭുതപ്പെടുത്തത്തക്ക ശക്തി, കർത്താവ് സഹദയ്ക്ക് നൽകിക്കൊണ്ടിരുന്നു. വിശുദ്ധന്റെ പ്രവർത്തനം മൂലം രാജപത്നിയായ അലക്സന്ദ്രിയയും പുത്രിയായ വലേറിയപോലും ക്രിസ്തുവിൽ വിശ്വസിക്കുന്നതിനിടയായി എന്ന് ചരിത്രം സൂചിപ്പിക്കുന്നു. തന്റെ ഔദ്യോഗിക കൃത്യനിർവ്വഹണത്തിന്റെ ഭാഗമായി, ലിബിയയിലെ പർവ്വതത്തിന്റെ താഴ്വരയിലൂടെ സഞ്ചരിക്കുന്ന സമയത്ത് ഡ്രാഗൺ എന്നറിയപ്പെടുന്ന ഒരു ഉഗ്രവിഷ സർപ്പത്തിന്റെ ഉപദ്രവങ്ങളിൽനിന്നും രക്ഷപ്പെടുന്നതിന്, ആ സർപ്പത്തെ തുപ്തിപ്പെടുത്താൻ, ആ രാജ്യത്തെ രാജാവും, ജനങ്ങളുംകൂടി സർപ്പത്തിന് ക്ഷണമായി ഒരുക്കി നിർത്തിയിരുന്ന രാജകുമാരിയെ, സഹദ കാണുന്നതിനിടയായി. രാജകുമാരിയിൽനിന്നും വിവരങ്ങളറിഞ്ഞ ദയാലുവായ സഹദ കുരിശുവരച്ച്, കർത്താവിനെ മനസ്സിൽ ധ്യാനിച്ച ആ സർപ്പത്തിന്റെ വായിൽ തന്റെ കുന്തം കൊണ്ട് ആഞ്ഞുകുത്തി അതിനെകൊണ്ട് ഭീകര സർപ്പത്തിൽനിന്നും രാജ്യത്തെ രക്ഷിച്ചതായ ഒരു കഥ



കരോട്ടെ പള്ളി

യുണ്ട്. സർപ്പത്തെ കൊന്ന കഥയറിഞ്ഞ നാടും, നഗരവും ആർത്തിരവി സഹദയെ സമീപിച്ചു. വിശുദ്ധ സഹദയുടെ ഉപദേശം സ്വീകരിച്ച് രാജാവും രാജ്യ

വാസികളും ക്രിസ്തുയേശുവിൽ വിശ്വസിച്ചു, ജ്ഞാനസ്നാനം സ്വീകരിച്ച് ക്രിസ്ത്യാനികളായിത്തീർന്നുവെന്നത് ചരിത്രസത്യമാണ്.

ക്രിസ്തുമതത്തിൽപ്പെട്ടവരെ കഠിനമായി ശിക്ഷിക്കണമെന്ന ഡയോക്ലീഷൻ ചക്രവർത്തിയുടെ വിളംബരത്തിൽ പ്രതിഷേധിച്ച്, വിശുദ്ധ സഹദ രാജ്യസേ

വനത്തിൽനിന്നും സ്വയം വിരമിച്ചു. തന്മൂലം രാജകീരന്മാർ അദ്ദേഹത്തെ അതികഠിനവും നിഷ്ഠൂരവുമായ വിധത്തിൽ പീഡിപ്പിച്ചു. ഇതിലൊന്നും വഴങ്ങുന്നവനല്ല സഹദയെന്ന് മനസ്സിലാക്കിയ രാജകീരന്മാർ, സഹദയുടെ കാൽവെള്ളയിൽ ചുട്ടുപഴുപ്പിച്ച ആണികൾ അടിച്ചുകയറ്റുകയും ശരീരഭാഗങ്ങൾ അറുത്തു മുറിക്കുകയും ചെയ്തതിനുശേഷം അന്ത്യശ്വാസം വലിച്ചു എന്ന് കരുതി കോട്ടയ്ക്ക് പുറത്തുള്ള കിടങ്ങിലേക്ക് അദ്ദേഹത്തെ വലിച്ചെറിഞ്ഞു. എന്നാൽ, യാതൊന്നും സംഭവിക്കാത്തവനെ പ്പോലെ വിശുദ്ധ സഹദ ആ കിടങ്ങിൽനിന്നും എഴുന്നേറ്റുവന്നു. ഈ ലോകം മുഴുവൻ എനിക്ക് നൽകിയാലും ക്രിസ്തുവിന്റെ ദാസനായി ജീവിക്കുകയാണ് എനിക്കിടയാം. മരിക്കേണ്ടിവന്നാലും ക്രിസ്തുവിനെ ഞാൻ ഉപേക്ഷിക്കുകയില്ല എന്ന് പ്രഖ്യാപിച്ച വി. സഹദയുടെ, സഹനശക്തിയും ധൈര്യവും അചഞ്ചലമായ വിശ്വാസവും കണ്ട്, ആ നാളുകളിൽ അനേകം പേർ ക്രൈസ്തവ വിശ്വാസം സ്വീകരിച്ചു.

ഈ ലോകത്തിലുള്ള തന്റെ വ്യാപാരം അവസാനിപ്പിച്ച് താൻ ദൈവത്തിങ്കലേക്ക് മടങ്ങിപ്പോകേണ്ടതായി വന്നിരിക്കുന്നുവെന്ന് ബോധ്യമായ സമയത്ത്, വിശുദ്ധ സഹദ മുട്ടിന്മേൽ നിന്ന് പ്രാർത്ഥിച്ചുകൊണ്ടിരുന്നു. ഈ തക്കം നോക്കി ഒരു പടയാളി സഹദയുടെ ശിരസ്സ് ഛേദിച്ചു. അങ്ങനെ എ. ഡി. 303 മേടമാസം 23-ാം തീയതി വിശുദ്ധൻ രക്തസാക്ഷികിരീടം പ്രാപിച്ചതായി സഭ വിശ്വസിക്കുന്നു.

## അഭിവന്ദ്യ തിരുമേനിമാർക്ക് സ്വീകരണം മെയ് 5-ന്



അഭി. കുറിയാക്കോസ് മാർ ക്ലീമീസ്



അഭി. പൗലോസ് മാർ ഐനേനിയോസ്



അഭി. യാക്കോബ് മാർ അന്തോണിയോസ്



അഭി. സക്കറിയാസ് മാർ ഫീലക്സിനോസ്



അഭി. ഐസക് മാർ സെന്താത്തിയോസ്



അഭി. ഗീവർഗീസ് മാർ ബർണബാസ്

മണർകാട്: ആണ്ടുതോറും നടത്തിവരാനുള്ള വി. ഗീവറുഗീസ് സഹദായുടെ ഓർമ്മ പെരുന്നാൾ ഈ വർഷവും മെയ് 5, 6 തീയതികളിൽ നടത്തപ്പെടുന്നു. 5-ന് വൈകുന്നേരം 4 മണിക്ക് മെത്രാപ്പോലീത്തന്മാർക്കുള്ള സ്വീകരണം, പൊതുയോഗം, തുടർന്ന് സന്ധ്യാ നമസ്കാരം, 9.00-ന് താഴത്തെ പള്ളിയിൽനിന്നും കരോട്ടെ പള്ളിച്ചുറ്റിലുള്ള റാസ, 10.00 ന് മാർഗ്ഗം കളി. പെരുന്നാൾ ദിവസം രാവിലെ 9 മണിക്ക് കൊച്ചി ഭദ്രാസനാധിപനും പരി. സുന്നഹദോസ് സെക്രട്ടറിയുമായ അഭിവന്ദ്യ ജോസഫ് മാർ ഗ്രീഗോറിയോസ് മെത്രാപ്പോലീത്ത വി. കുർബ്ബാന അർപ്പിക്കുന്നു. ഉച്ചയ്ക്ക് 2 മണിക്ക് റാസാ തുടർന്ന് നേർച്ച വിളമ്പ് , ആശീർവാദം എന്നിവയും ഉണ്ടായിരിക്കുന്നതാണ്.

പരിശുദ്ധനായ പത്രോസ് തൃതിയൻ പാത്രീയാർക്കീസ് ബാവ മലങ്കര സഭയ്ക്ക് അവിസ് മരണീയനാണ്. ഇദ്ദേഹത്തിന്റെ മലങ്കരസഭയുമായി ബന്ധപ്പെട്ട പ്രവർത്തനങ്ങളുടെ വിശദാംശങ്ങൾ ലഭ്യമെങ്കിലും മറ്റു ജീവചരിത്ര വിശദാംശങ്ങൾ ലഭ്യമല്ല.

പ. പത്രോസ് തൃതിയൻ ബാവായുടെ ബാല്യകാലം മോർഹനനീയോയുടെ ദയറായിൽ (അഥവാ സഹറാൻ ദയറ, ടർക്കി) ചെലവഴിച്ചു. വൈദിക വിദ്യാഭ്യാസം പൂർത്തിയാക്കി, കശീശയായി. പത്രോസ് കശീശായെ 1846-ൽ പരിശുദ്ധ ഏലിയാസ് രണ്ടാമൻ ബാവ സിറിയയുടെ മെത്രാപ്പോലീത്തയായി വാഴിച്ചു. 1872 ഇടവം 4-ാം തീയതി പെന്തിക്കോസ്തി ദിവസം പത്രോസ് തൃതിയൻ എന്ന പേരിൽ പാത്രീയാർക്കീസായി സ്ഥാനമേറ്റു.

പ. പത്രോസ് പാത്രീയാർക്കീസ് ബാവ കൊച്ചി കോട്ടപ്പള്ളിയിൽനിന്നും 1877 മകരം 15-ാം തീയതി എഴുതിയ കല്പനയുടെ പരിഭാഷയിൽ മൂന്നാമത്തെ പത്രോസ് ഇഗ്നാത്തിയോസ് പാത്രീയാർക്കീസെന്നാണ് എഴുതിയിരിക്കുന്നത്. എന്നാൽ അപ്രേം പ്രഥമൻ പാത്രീയാർക്കീസ് ബാവ മുളന്തുരുത്തി സുന്നഹദോസിനെ പരാമർശിച്ചെഴുതിയിരിക്കുന്നത് പരിശുദ്ധ പാത്രീയാർക്കീസ് പത്രോസ് നാലാമൻ എന്നാണ്.

മലങ്കരസഭയിലെ മേല്പട്ടക്കാരെ സംബന്ധിച്ച പ.പത്രോസ് നാലാമൻ പാത്രീയാർക്കീസ് ബാവായുടെ 1874 ഫെബ്രുവരി 25-ലെ കല്പനയിലെ പരാമർശം ഈ കാലഘട്ടത്തിലും അന്വർത്ഥമാണ്. നിങ്ങളുടെ മെത്രാപ്പോലീത്തമാർ പട്ടമേല്ക്കുന്ന സമയത്ത് ചെയ്യുന്ന വാഗ്ദാനങ്ങൾ പാലിക്കുന്നില്ല. പട്ടമേല്ക്കുന്നതിനു മുമ്പ് വലിയ പരമാർത്ഥികളും വിനീതരായി അഭിനയിക്കുന്നു. ഭരണാധികാരത്തിന്റെ വടി പിടിച്ചുപറ്റിയശേഷം പ്രശംസയുടെ(നിഗൂഢത്തിന്റെ) അങ്കിയും അണിയുന്നു. എന്തെന്നാൽ ദ്രവ്യാഗ്രഹം അവരുടെ നിരൂപണങ്ങളെ കുറുടാക്കുന്നു...

പ. പത്രോസ് തൃതിയൻ ബാവായുടെ മലങ്കരസഭാ സേവനത്തിൽ എടുത്തുപറയാവുന്ന മൂന്നു പ്രധാനകാര്യങ്ങളുണ്ട്.

1. പ്രൊട്ടസ്റ്റന്റ് നവീകരണത്തിൽനിന്നും മലങ്കരയിലെ സുറിയാനി സഭയെ സംരക്ഷിച്ചു.
2. മുളന്തുരുത്തി സുന്നഹദോസ് വിളിച്ചുകൂട്ടുകയും, ഭരണക്രമമുണ്ടാക്കുകയും പ. ചാത്തുരുത്തിൽ കൊച്ചുതിരുമേനിയുൾപ്പെടെ 6 മെത്രാപ്പോലീത്തന്മാരെ വാഴിക്കുകയും ചെയ്തു.
3. വി. മുറോനില്ലാതെ മാമോദീസ നടത്തുന്നുവെന്നറിഞ്ഞ് മുള

ന്തുരുത്തി മാർത്തോമ്മൻ പള്ളിയിൽവെച്ച് വി.മുറോൻ കുദാശ നടത്തി.

മലങ്കരയിലെ സുറിയാനി സഭാ വിശ്വാസികൾ പാലക്കുന്നത് മാത്യൂസ് അത്താനാസിയോസിന്റെ നവീകരണശ്രമങ്ങളിൽ അസ്വസ്ഥരായിരുന്നു. നവീകരണക്കാർ വി.കുർബ്ബാന സമയത്ത് മദ്ബഹായിൽ തിരികെത്തിക്കുകയോ ധൂപാർപ്പണം നടത്തുകയോ വി. കുർബ്ബാനയുടെ പ്രാരംഭ മാന്സീസ (നിൻമാതാവു വിശുദ്ധന്മാർ...) ചൊല്ലുകയോ ചെയ്തിരുന്നില്ല. തുബ്ദേനിലെ സഭാപിതാക്കന്മാരുടെ പേരുകൾ സ്മരിക്കുകയോ മരിച്ചു പോയവരെ ഓർക്കുകയോ ചെയ്തിരുന്നില്ല. ദൈവമാതാവിനോടും പരിശുദ്ധന്മാരോടുംമുള്ള മദ്ധ്യസ്ഥ പ്രാർത്ഥനകൾ നീക്കം ചെയ്ത് ചെറു പ്രാർത്ഥനാ പുസ്തകങ്ങൾ പ്രസിദ്ധീകരിക്കുകയും ചെയ്തു.

മേൽ വിവരിച്ച നവീകരണനീക്കങ്ങൾ തടയുന്നതിന് പുണ്യശ്ലോകനായ പുലിക്കോട്ടിൽ ജോസഫ് മാർ ദിവന്നാസിയോസ് തിരുമേനി പരിശ്രമിച്ചു. പാലക്കുന്നതിൽ തിരുമേനിയുടെ തിരുവെഴുത്തു വിളംബരം അസ്ഥിരപ്പെടുത്താൻ തിരുവിതാംകൂർ ദിവാൻ അപേക്ഷകൊടുത്തെങ്കിലും സാധിച്ചില്ല. ഈ പ്രയാസങ്ങൾ പുലിക്കോട്ടിൽ തിരുമേനി പ. പത്രോസ് നാലാമൻ ബാവായെ അറിയിച്ചു. ആ താല്പര്യം പരിഗണിച്ച് 1874 ആഗസ്റ്റ് 14-ാം തീയതി കൂസ്തന്തിനോസ് പോലീസിൽനിന്നും സമുദ്രമാർഗ്ഗം യാത്രതിരിച്ചു. യാത്രയിൽ ഊർശ്ലേമിന്റെ മെത്രാപ്പോലീത്തയായി വാഴിച്ച തന്റെ പ്രിയ ശിഷ്യൻ ഗ്രിഗോറിയോസു (മുമ്പ് അബ്ദുൾ സത്തൂക്കി റമ്പാച്ചൻ) ഉണ്ടായിരുന്നു. ലണ്ടനിലെത്തിയ പ.ബാവ ഇന്ത്യൻ കാര്യങ്ങളുടെ ചുമതല വഹിക്കുന്ന സാലിസ്ബറി പ്രഭുവിന് നിവേദനം കൊടുക്കുകയും വിക്ടോറിയ രാജ്ഞിയെ സന്ദർശിക്കുകയും ചെയ്തു. അതിന്റെ ഫലമായി ഇന്ത്യയിലെ അധികാരികളുടെ പേർക്ക് ഉത്തരവുകൾ പ. ബാവായ്ക്ക് ലഭിച്ചു. ഈ ആവശ്യങ്ങൾക്കായി പ.ബാവ ഏഴു മാസങ്ങൾ ലണ്ടനിൽ താമസിക്കുകയുണ്ടായി.

പുലിക്കോട്ടിൽ തിരുമേനി, പ. ബാവ മലങ്കരയിലേക്ക് എഴുന്നള്ളി അനുഗ്രഹിക്കണമെന്നപേക്ഷിച്ചു. ആ താല്പര്യം പരിഗണിച്ച് 1875 മീനമാസം 22-ാം തീയതി ലണ്ടനിൽനിന്ന് ഈജിപ്തുവഴി യാത്ര ചെയ്ത് മെയ് 7-ാം തീയതി ബോംബെയിലെത്തി. 15-ാം തീയതി ബോംബെയിൽനിന്ന് തീവണ്ടിമാർഗ്ഗം നീലഗിരിയിലെത്തി (മദ്രാസ് ഗവർണർ വേനൽക്കാലത്ത് നീലഗിരിയിൽ താമസിച്ചിരുന്നു.)

# പരിശുദ്ധ പത്രോസ് തൃതിയൻ ആധുനിക മലങ്കരസഭയുടെ ശില്പി

## ആബുൻ

ഗവർണറെ കാണുകയും മൂന്നു ദിവസം ഗവർണറുടെ അതിഥിയായി താമസിക്കുകയും ചെയ്തു. മിഥുനം 26-ാം തീയതി തിരുവനന്തപുരം മഹാരാജാവിനെയും സന്ദർശിക്കുകയും ചെയ്തു.

മേൽവിവരിച്ച സന്ദർശനങ്ങളും രാഷ്ട്രീയ ഇടപെടലുകളും ഫലവത്താകുകയും 1876-ാംമാണ്ട് മീനമാസം 4-ാം തീയതി പാലക്കുന്നത് മാത്യൂസ് അത്താനാസിയോസിന്റെ രാജകീയ തിരുവെഴുത്തു വിളംബരം റദ്ദ് ചെയ്യുകയും അതിന്റെ പകർപ്പുകൾ പ. പാത്രീയാർക്കീസ് ബാവായ്ക്കു ലഭിക്കുകയും ചെയ്തു. മലങ്കരസഭ 19-ാം നൂറ്റാണ്ടിലെ വേദവിപരീതത്തിൽനിന്നും നവീകരണകൗശലങ്ങളിൽനിന്നും വിമുക്തയായി.

1876-ാം മാണ്ട് ജൂൺ മാസം 28-ാം തീയതി ചൊവ്വാഴ്ച പ. പത്രോസ് തൃതിയൻ പാത്രീയാർക്കീസ് ബാവ മുളന്തുരുത്തി മാർത്തോമ്മൻ പള്ളിയിൽ സുന്നഹദോസ് വിളിച്ചുകൂട്ടി. ഈ സുന്നഹദോസിന്റെ നടപടികളിൽ വന്ദ്യ ഗീവറുഗീസ് റമ്പാൻ(പിന്നീട് ചാത്തുരുത്തി കൊച്ചുതിരുമേനി) പ. ബാവായുടെ സെക്രട്ടറിയും ദിഭാഷിയുമായി പ്രവർത്തിച്ചു. ഈ സുന്നഹദോസിൽ ഊർശ്ലേമിന്റെ മെത്രാപ്പോലീത്താ മാർ ഗ്രിഗോറിയോസും, പുലിക്കോട്ടിൽ തിരുമേനിയും മലങ്കരയിലെ വൈദികരും പള്ളി പ്രതിനിധികളും സംബന്ധിച്ചു.

മുളന്തുരുത്തി സുന്നഹദോസിന്റെ ഫലമായി മലങ്കരസഭയിൽ ക്രമീകൃതമായ ഭരണം ആരംഭിക്കുകയും, സുറിയാനി ക്രിസ്ത്യാനി അസോസിയേഷൻ, മാനേജിംഗ് കമ്മിറ്റി എന്നിവ രൂപീകരിക്കപ്പെടുകയും ചെയ്തു. ഭദ്രാസനവിഭജനം നടത്തിയതനുസരിച്ച് പരിശുദ്ധ ബാവ 6 മെത്രാപ്പോലീത്തന്മാരെ വാഴിക്കുകയും ചെയ്തു.

1995-ലെ സുപ്രീം കോടതി വിധിയിൽ ബഹുമാനപ്പെട്ട ജഡ്ജിമാർ മുളന്തുരുത്തി സുന്നഹദോസിനെ പ്രകീർത്തിച്ച് ഇപ്രകാരം രേഖപ്പെടുത്തി. ലോകത്ത് ഇൻഡ്യ ഉൾപ്പെടെ പല രാജ്യങ്ങളും ജനാധിപത്യത്തെക്കുറിച്ച ചിന്തിക്കുകപോലും ചെയ്യാത്ത കാലത്ത് സഭയിൽ ജനാധിപത്യം സ്ഥാപിച്ച ക്രാന്തദർശിയാണ് പ. പത്രോസ് പാത്രീയാർക്കീസ് ബാവ.

1876 ആഗസ്റ്റ് 15-ാം തീയതി

മുളന്തുരുത്തി മാർത്തോമ്മൻ പള്ളിയിൽവെച്ച് വി. മുറോൻ കുദാശ നടത്തിയ പ. ബാവ രണ്ടുവർഷങ്ങൾ മലങ്കരയിൽ താമസിച്ച സഭാ ഭരണം ക്രമീകരിച്ചതിന്റെ ശേഷം 1877 മെയ് 16-ാം തീയതി ബോംബെയിൽനിന്ന് ഊർശ്ലേമിലേക്ക് കപ്പൽ കയറി. പ. പത്രോസ് തൃതിയൻ ബാവ 1894 ഏപ്രിൽ 21-ാം തീയതി കാലം ചെയ്തു. കുർക്കുമ ദയറായിൽ കബറടക്കപ്പെട്ടു..

മുളന്തുരുത്തി സുന്നഹദോസിൽവെച്ച് മലങ്കര മെത്രാപ്പോലീത്തായുടെ ഏകനായകത്വത്തിൽ ആയിരുന്ന സഭയെ ഇടവകകളായി തിരിച്ച് മെത്രാന്മാരെ വാഴിക്കുവാൻ തീരുമാനിച്ചു. യോഗ്യരായവരുടെ പേരുകൾ നിർദ്ദേശിക്കുവാൻ ബാവ കൽപ്പിച്ചതനുസരിച്ച് പള്ളിപ്രതിപുരുഷന്മാർ പേരുകൾ നിർദ്ദേശിച്ചു. അത് പരിശോധിച്ച് ബാവ താൻ ഉദ്ദേശിച്ച ഒരു പേരില്ലല്ലോ എന്ന് അഭിപ്രായപ്പെട്ടു. അത് തന്റെ സെക്രട്ടറിയായ ചാത്തുരുത്തി ഗീവർഗീസ് റമ്പാന്റെ ആയിരുന്നു. എന്താണ് അദ്ദേഹത്തിന്റെ പേര് ഇല്ലാത്തത് എന്ന് ആരാഞ്ഞപ്പോൾ അദ്ദേഹം തീരെ ചെറുപ്പമാണല്ലോ എന്ന് അവർ അറിയിച്ചു. പ്രായക്കുറവല്ലാതെ എല്ലാക്കാര്യത്തിലും അദ്ദേഹം ഈ പദവിക്ക് സർവ്വദായോഗ്യനാണെന്ന് പ്രതിപുരുഷന്മാർ മോറാനോട് അറിയിച്ചു. മോറാൻ കല്പിച്ചു. ശ്ലീഹന്മാരുടെ കൂട്ടത്തിലെ ചെറിയ യോഹന്നാൻ ആണ് അവൻ. അപ്രകാരം പരുമല തിരുമേനിക്ക് വടക്കൻ പറവൂർ പള്ളിയിൽവെച്ച് മെത്രാൻപട്ടം നല്കി. ഇവിടെ മോറാൻ, ഏകപക്ഷീയമായി തീരുമാനമെടുക്കാതെ ജനഹിതം മാനിച്ചാണ് പെരുമാറിയത്. മോറാന്റെ ഹൃദയ വിശാലത ഇവിടെ വെളിവാറി.

കുന്നംകുളത്തുവെച്ച് നടത്തിയ സന്ധി സംഭാഷണം പരാജയപ്പെട്ടതിനുശേഷം പാലക്കുന്നത് മാത്യൂസ് മോർ അത്താനാസിയോസ് നിരണത്ത് പള്ളിയിലുണ്ടെന്നറിഞ്ഞ് മോറാൻ അവിടെക്ക് എഴുന്നള്ളി. മോറാന്റെ ആഗമനത്തെക്കുറിച്ച് മുൻ അറിയിപ്പ് ലഭിക്കാതിരുന്നതിനാൽ പാലക്കുന്നത് മെത്രാൻ അവിടെനിന്നും രക്ഷപ്പെടുവാൻ സാധിച്ചില്ല. മോറാനെ അഭിമുഖീകരിക്കുവാൻ ഭയമായതിനാൽ മെത്രാൻ പള്ളിമുറിയിൽ കയറി

വാതിൽ അടച്ചു. തന്റെ സന്നിധിയിൽ വരുവാൻ ബാവ കല്പിച്ചുവെങ്കിലും മെത്രാൻ വാതിൽ തുറക്കുവാൻ കൂട്ടാക്കിയില്ല. തന്നെയുമല്ല, ഗവൺമെന്റ് അധികാരികൾ വരാതെ വാതിൽ തുറക്കില്ല എന്ന് ശഠിക്കുകയും ചെയ്തു. പ. സിംഹാസനത്തിന് കീഴ്പ്പെട്ട സുറിയാനി സഭക്കാരായ മെത്രാന്മാർക്ക് അടുത്ത നടപടികളുമായി ജീവിക്കുവാൻ തയ്യാറാണെങ്കിൽ നമ്മെ അനുസരിക്കു അല്ലാത്തപക്ഷം പ.സിംഹാസനത്തിൽനിന്നും പ്രാപിച്ച മെത്രാനടുത്ത എല്ലാ അധികാരങ്ങളും അംഗവസ്ത്രങ്ങളും ഉരിഞ്ഞ് പോകുവാൻ കൽപ്പിച്ചു. ഏറെ സമയം കഴിഞ്ഞിട്ടും മെത്രാൻ അനുസരിക്കാൻ കൂട്ടാക്കെത്തിനാൽ മോറാൻ തിരിച്ചു എഴുന്നള്ളുകയും ചെയ്തു. ഇവിടെ മോറാൻ പാലക്കുന്നത് മെത്രാനെ വീണ്ടും സഭയിൽ ഉൾക്കൊള്ളാൻ തയ്യാറായി സുറിയാനിസഭയുടെ ഉത്തമ ഇടയന്റെ മഹത്ത്വം വെളിപ്പെടുത്തി.

1995-ൽ കാന്റൻബറി ആർച്ച് ബിഷപ്പ് ജോർജ്ജ്കാരി കേരളം സന്ദർശിച്ചപ്പോൾ മലയാള മനോരമ നടത്തിയ അഭിമുഖത്തിൽ പരിശുദ്ധ പത്രോസ് തൃതിയൻ പാത്രീയാർക്കീസ് ബാവായെക്കുറിച്ച് ഇങ്ങനെ പറയുകയുണ്ടായി. ഓർത്തഡോക്സ് സഭയുമായുള്ള ബന്ധങ്ങൾ എങ്ങനെയാണ്? എന്ന മനോരമ ലേഖകന്റെ ചോദ്യത്തിന് ആർച്ച് ബിഷപ്പ് മറുപടി പറഞ്ഞതിങ്ങനെയാണ് സി.എം.എസ്. മിഷനറിമാരുടെ കാലത്ത്, കഴിഞ്ഞ നൂറ്റാണ്ടിന്റെ മധ്യത്തിൽ സിറിയൻ ഓർത്തഡോക്സ് സഭയുടെ പാത്രീയാർക്കീസ് പീറ്റർ തൃതിയന്റെ കാന്റൻബറി ആർച്ച് ബിഷപ്പ് ആർച്ചി ബാൾഡ് ടെയറിന്റെ ആതിഥ്യം സ്വീകരിച്ചു രണ്ടു വട്ടം ലണ്ടൻ സന്ദർശിച്ചു. അദ്ദേഹത്തിന്റെ ഛായാചിത്രം ലാംബെത്ത് പാലസിലെ ഡൈനിംഗ് ഹാളിലുണ്ട്. അന്ന് ആർച്ച് ബിഷപ്പ് ടെയ്റ്റ് പാത്രീയാർക്കീസിനെ ബ്രിട്ടീഷ് രാജകൊട്ടാരത്തിലേക്ക് കൊണ്ടുപോയി. വിക്ടോറിയ രാജ്ഞി പാത്രീയാർക്കീസുമായുള്ള ആ കൂടിക്കാഴ്ചയെക്കുറിച്ച് തന്റെ ഡയറിയിൽ എഴുതി; ഇപ്പോൾ എനിക്കറിയാം പഴയനിമയത്തിലെ ഏബ്രഹാമിന്റെ രൂപം എന്തായിരുന്നുവെന്ന് (മനോരമ 1995 ഫെബ്രുവരി 18)

# മോർ ക്രിസോസ്റ്റമോസ് മോശ സലാമ

വിവേകമുള്ള തന്റെ ആട്ടിൻ കൂട്ടത്തെ, ദൈവവചനത്തിന്റെ കതിരുകളാൽ പ്രകാശിപ്പിച്ച് ശ്രേഷ്ഠമായ തന്റെ മുന്തിരിതോട്ടത്തിലെ ഉത്തമ വേലക്കാരനായി സ്തുതിചൊവ്വാക്കപ്പെട്ട സത്യവിശ്വാസത്തിന്റെ ഉറവിടത്തിൽനിന്നും സമൃദ്ധിയായി കൂടിപ്പിച്ച തന്റെ ഏകജാതനായ യേശുക്രിസ്തുവിന്റെ രക്തത്താൽ സമ്പാദിച്ച സഭയെ ഉത്സാഹത്തോടെ നിലനിർത്തി ഉറപ്പിച്ച ശ്രേഷ്ഠ മഹാപുരോഹിതനാണ് മോർ ക്രിസോസ്റ്റമോസ് മോശ സലാമ. പശ്ചിമേഷ്യയിൽ നിന്നും മലങ്കരയിൽ എത്തി മഞ്ഞിനിക്കര ദയറായിൽ താമസിച്ചു പഠിപ്പിക്കുകയും മലയാളം പഠിച്ച് മലയാളത്തിൽ വിശുദ്ധ കുർബാന, പ്രസംഗങ്ങൾ, ലേഖനങ്ങൾ, പുസ്തകങ്ങൾ എന്നിവ രചിക്കുകയും ചെയ്ത ഒരു പ്രതിഭാസനാണ് മോർ ക്രിസോസ്റ്റമോസ്, എന്ന പേരിൽ ബ്രസീലിൽ ആർച്ച് ബിഷപ്പായി പിന്നീട് വാഴിക്കപ്പെട്ട മോശ സലാമ റമ്പാൻ. ജീവജലം, ഭാഗ്യനികേഷപം എന്നിവ അദ്ദേഹത്തിന്റെ കൃതികളാണ്.

ജീവജലം എന്ന പുസ്തകം ഈ അടുത്ത കാലത്ത് മോർ ആദായീ സ്റ്റഡിസെന്റർ നാലുന്നാക്കൽ പുനപ്രകാശനം ചെയ്തു. ഇതിന്റെ കൈയെഴുത്തുപ്രതി കോതമംഗലം കോളേജിലെ റിട്ട. പ്രൊഫസർ പരേതനായ റവ. ഫാദർ ജയിക്കബ് പാറയിൽ അച്ചന്റെ കൈവശം ഉണ്ടായിരുന്നു. വിദേശത്ത് നിന്ന് കേരളത്തിൽവന്ന് മലയാളഭാഷ പഠിച്ച അനേകം സുറിയാനി സഭാപിതാക്കന്മാരുണ്ട് എന്നാൽ മലയാളത്തിൽ പുസ്തകങ്ങൾ രചിച്ചത് സ്റ്റീബാ മോർ ഒസ്താന്തിയോസ് ബാവായും അബ്ദുൾ ആഹാബ് റമ്പാനും (പരി. യാക്കോബ് തൃതിയൻ പാത്രിയർക്കീസ് ബാവ) മാത്രമാണ്. ഇവർ രണ്ടുപേരും മലയാളികളായ തങ്ങളുടെ ശിഷ്യന്മാരുടെ സഹായത്താലാണ് ഗ്രന്ഥ രചന നിർവ്വഹിച്ചത്. എന്നാൽ പൂർണ്ണമായും സ്വന്തമായി പുസ്തക രചന നടത്തിയത് മോശ സലാമ റമ്പാൻ മാത്രമാണ്. പൗരോഹിത്യ ജീവിതത്തിന്റെ ഉത്തമ മാതൃകാ

യായിരുന്നു അഭിവന്ദ്യ പിതാവ്. ആലുവ തൃക്കുന്നത്ത് സെമിനാരിയിൽ താമസിക്കുമ്പോൾ തന്റെ പഴയ കറുത്ത കുപ്പായം തൂണിത്തയ്യിക്കുന്ന റമ്പാനോട് ഇതെന്തിനാണ് ഇങ്ങനെ ചെയ്യുന്നത് എന്ന് ചോദിച്ച ശ്രമമാണോട് എന്റെ ആവശ്യത്തിന് ഇതുമതി എന്നു പറഞ്ഞ് തന്റെ ജീവിതത്തിൽ ഒരു പരാതിയും ആരോടും പറയാതെ ലഭ്യമായ ജീവിത സാഹചര്യങ്ങളോട് ഇണങ്ങി ദൈവശുശ്രൂഷ നിർവ്വഹിച്ച ശ്രേഷ്ഠാചാര്യനാണ് അഭിവന്ദ്യ പിതാവ്. പരിശുദ്ധ സിംഹാസനം അദ്ദേഹത്തേ ബ്രസീലിലേക്ക് അയച്ചപ്പോൾ അവിടെ പ്രാദേശിക ഭാഷ പഠിച്ച് പ്രഭാഷണം നടത്തുകയും അനേകരെ ക്രിസ്തു ശിഷ്യരാക്കുകയും സുറിയാനി സഭയെ സമ്പന്നമാക്കുകയും ചെയ്തു. അഭിവന്ദ്യ പിതാവ് കാലം ചെയ്യുമ്പോൾ ബ്രസീലിൽ സുറിയാനി സഭയ്ക്ക് 60-ലേറെ ദൈവാലയങ്ങൾ ഉണ്ടായി. 1996 ഏപ്രിൽ 18-ാം തീയതി തന്റെ ഈ ലോകത്തിലെ ശുശ്രൂഷകൾ വിശ്വസ്തതയോടെ നിർവ്വഹിച്ച് ദൈവസന്നിധിയിലേക്ക് വാങ്ങിപ്പോയി.

# പെന്തക്കോസ്തി പെരുന്നാൾ

## മോർ ക്രിസോസ്റ്റമോസ് മോശ സലാമ (ജീവജലം)

പെന്തക്കോസ്തി പെരുന്നാൾ നീസാൻ മാസം 16-ാം തീയതി കൂശേഷം 50-ാം ദിവസം എബ്രായർ ആചരിച്ചുകൊണ്ടിരുന്നു. (ലേവ്യാപുസ്തകം 23-ന്റെ 15 മുതൽ 21 വരെ) അത് സീനായി പർവ്വതത്തിൽനിന്നുള്ള ന്യായപ്രമാണം ലബ്ധിയുടെ കൊയ്ത്തിന്റെയും വിളവുകളുടെയും ഓർമ്മയാണ്. ആഴ്ചയിലൊരിക്കലും ഏഴു വർഷത്തിലൊരിക്കലും അമ്പതു വർഷത്തിലൊരിക്കലും ഇത് ആഘോഷിക്കപ്പെട്ടിരുന്നു. ഇതേ രീതിയിൽ പുതിയ നിയമം ആവർത്തിക്കുവാൻ ദൈവത്തിന് ഇഷ്ടം തോന്നി സീനായ് പർവ്വതത്തിൽ സംഭവിച്ചതുപോലെ മേഘങ്ങളോടും പുകയോടും കൂടെയല്ല പിന്നെയോ അഗ്നിനാവുകളുടെ രൂപത്തിലാണ് പരിശുദ്ധാത്മാവ് പ്രത്യക്ഷപ്പെട്ടത്. യഹൂദ ജാതിയുടെയും ലോകത്തിന്റെ പലഭാഗങ്ങളിൽനിന്നുള്ള തീർത്ഥാടകരുടെയും സാന്നിധ്യത്തിൽ ഇത് സംഭവിച്ചു. തുടർച്ചയായ പ്രാർത്ഥനകളും തീർത്ഥാടകരുടെയും ജാഗരണംകൊണ്ടു നിറഞ്ഞതുമായ പത്താം ദിവസത്തിൽ ഇതു സംഭവിച്ചു. ബാബേലിൽ വെച്ച് മനുഷ്യന്റെ ഭാഷ തിന്മയായി വിഭിന്നമായതുപോലെ ഈ അവസരത്തിൽ മനുഷ്യഭാഷകളും മനുഷ്യചിന്തകളും നന്മയായി യോജിക്കുകയും ദൈവകൃപയെ തിരിച്ചറിയുകയും ചെയ്തു. ഇത്

സംഭവിച്ചത് യേശുലേഖലിലെ സുറിയാനി സഭയുടെ ആസ്ഥാനമായ മർക്കോസിന്റെ ദയറാ എന്ന പേരിൽ അറിയപ്പെടുന്ന സെഹിയോൻ മാളികയിലാണ്. വിശുദ്ധ ദൈവമാതാവും ശ്ലീഹന്മാരും അവിടെ സന്നിഹിതരായിരുന്നു. അവരുടെ ഇടയിൽനിന്നുള്ള യജമാനന്റെ വേർപാടിനെ കുറിച്ചുള്ള സങ്കടത്തിൽ പ്രാർത്ഥിച്ചുകൊണ്ടിരുന്ന ആ കൂട്ടത്തിന്മേൽ ദൈവത്തിന്റെ പരിശുദ്ധാത്മാവ് പിളർന്ന അഗ്നിനാവിന്റെ രൂപത്തിൽ ഇറങ്ങിവരികയും യേശു ക്രിസ്തുവിന്റെ വാഗ്ദത്തം നിറവേറ്റപ്പെടുകയും ചെയ്തു. ഈ ദിവസം സഭ പരിശുദ്ധാത്മാവിനാൽ ശക്തീകരിക്കുകയും പുതുകുകയും അനുതാപത്തിലേക്ക് വഴിനടത്തപ്പെടുകയും ചെയ്യുന്നു. ശ്ലീഹന്മാരുടെ തലവനായ വിശുദ്ധ പത്രോസിന്റെ ഒറ്റ പ്രസംഗത്താൽ മുഖാധിരം പേർ സഭാംഗങ്ങളായി തീർന്നു. ഈ ദിനം സഭയുടെ ഉദ്ഘാടനത്തിന്റെ ദിനമായി പിതാക്കന്മാർ പഠിപ്പിക്കുന്നു. നിഖ്യായിലും കൂസ്തന്തീനോപ്പോലീസിലും എഫെസോസിലും വെച്ചുകൂടിയ സാർവ്വത്രിക സുന്നഹദോസുകളിലെ സത്യവിശ്വാസം ഉറപ്പിക്കുന്ന പ്രാർത്ഥനകളാണ് പെന്തക്കോസ്തി പെരുന്നാളിൽ പിതാക്കന്മാർ ക്രമീകരിച്ചിട്ടുള്ളത്. കർത്താവായ യേശു മിശിഹാ ദൈവവും പിതാവിനോടു സമനുമാണെന്ന് ശ്ലീഹന്മാർ. അപ്പോസ്തോല പ്രവർ

ത്തി 1:26. പരിശുദ്ധാത്മാവ് വാ ദൈവം പിതാവിനോടും പുത്രനോടും കൂടി ദൈവമാണെന്ന് അവർ മനസ്സിലാക്കുന്നു. അപ്പോ. പ്രവർത്തി 2:33. ദൈവം ത്രിയേകനാണെന്ന് ദൃഢമായി വിശ്വസിക്കുന്നു. മത്തായി 28:19 **ആത്മവ്യാപാരം** പരിശുദ്ധാത്മാവ് വാ ദൈവം, കർത്താവായ യേശു മിശിഹായുടെ രക്ഷാകരമായ മനുഷ്യാവതാരം നിമിത്തം മനുഷ്യവർഗ്ഗത്തിന്റെ മേൽ ചൊരിയപ്പെട്ടതായ സകല ആത്മീയ നൽവരങ്ങളുടെയും ദാനങ്ങളുടെയും മൂലമാകുന്നു. (റോമർ 12) (1കൊരി.12-ഉം 13-ഉം അദ്ധ്യായം). പരിശുദ്ധാത്മാവ് ക്രിസ്തുവിൽനിന്ന് എടുക്കപ്പെടുന്നു. (യോഹ. 16:1-45). വിശുദ്ധാത്മാവ് വാ ദൈവം വിശ്വാസത്തിലേക്ക് മനുഷ്യനെ നയിക്കുന്നു. (1 കൊരി. 12:3). സകല രഹസ്യങ്ങളെയും ശുദ്ധീകരിക്കുന്നു (ലൂക്കോ. 1:35, യോഹ. 1:20-23, 1 യോ. 2:20, 21-27 എബ്ര. 10:14). പാപങ്ങളെ മോചിപ്പിക്കുന്നു. (1കൊരി. 1:30, 6-11) (തീത്തോ. 3:5-6). പാപത്തെ കുറുപ്പെടുത്തുകയും സത്യത്തിലേക്കും അനുതാപത്തിലേക്കും മനുഷ്യരെ നയിക്കുകയും ചെയ്യുന്നു. (1 യോഹ. 16:8,13) പ്രവാചകന്മാരെ പട്ടക്കാരെയും സകല ആത്മീയ പ്രയോക്താക്കളെയും അയയ്ക്കുകയും അവൻ മുഖാന്തിരം ജനത്തോട് സംസാരിക്കുകയും ചെയ്യുന്നു. (അപ്പോ. പ്ര. 13:1-6).

# മൺ കോട്ടി വിട്ട് ക്രിസ്ത്യാനി

മലങ്കര മൽപ്പാൻ ഡോ. കുര്യൻ കോറപ്പിസ്കോപ്പ കണിയാംപറമ്പിൽ



മൺകോട്ടി വിട്ട് വിൻലോകത്തിൽ - വിണ്ണിന്റേപിൻ തൃപ്തിയിൽ മിഴിയെ നേരംകൊണ്ടെത്തിച്ചേർന്നു! - മിഴിൻ നിറച്ചൊരു ബാഷ്പകുന്ദം! മനുജനനുവദനീയ കാലത്തിന്റെ - അർദ്ധം പോലും കാണാത്തൊരു ദീപം!

നിർമ്മല സുഹൃത്ത്, പുറമെ തെളിയും നറുപുഞ്ചിരിയും കർമ്മനിരതൻ, ധർമ്മികശ്രേഷ്ഠൻ, കാർമ്മികരത്നം

പള്ളികൾ പലതിൽ പരികർമ്മിത്വം പരിചൊടുചെയ്തു ഒരു പള്ളിയിലും ദണ്ഡാധിപനായ് വാണിട്ടില്ല മക്കൾക്കെല്ലാം ഭക്തിയിൽ വളരൻ അപ്പം നൽകും - അപ്പനു തുല്യം ഇരവും പകലും വിശ്രമരഹിത പ്രവർത്തകന്മാരേ!

വൈദികലോകേ ഭക്തിനിറഞ്ഞൊരു ഉജ്ജ്വലദീപം അത്മായർക്ക് മുന്നിൽ നിൽക്കും നേർവഴികാട്ടി വിശുദ്ധിക്കൊപ്പം വിനയം, ജ്ഞാനം, വാഗ്വൈദവ്യവും വിണ്ണിൻ നാമനിനളവില്ലാതെ ലബ്ധൻ, സ്തുത്യൻ!

നാമാ തവതാലന്തിയാൻ കുഴിച്ചിട്ടില്ല, രാവും പകലും കഴിവിൻ പരിധിയിൽ പണിചെയ്തടിയാൻ!

മുതലും പലിശയും അന്ത്യദിനത്തിൽ സമർപ്പിക്കും ഞാൻ എന്നുരചെയ്താൻ ധന്യതലബ്ധൻ വൈദികരത്നം ആയുർദിനങ്ങൾ അധികമില്ലെന്നുള്ളറിവോടെ വിശ്രമമന്യ കോട്ടയിലച്ചൻ ചെയ്തു പ്രവൃത്തി! അജാതശത്രു, ആത്മാർത്ഥമിത്രം, വൈദികഗുരുവും ആതുരമിത്രം, ആൾരൂപത്തിൻ വിനയസ്വരൂപം

മാനളിർ വയലിൽ പൊൻകതിർവിളയും വിത്തുവിതപ്പാൻ സന്തോഷത്തോടവിടെ ചെന്നു - സന്താപാന്തം!

സ്വന്തം ഗേഹത്തോടന്യയാത്ര! ഓർത്തില്ലൊട്ടും! പറക്കുപറ്റാത്ത പക്ഷിക്കുഞ്ഞുങ്ങൾ ഉമ്മയുമേകി മാതൃപിതൃക്കൾ, സഹധർമ്മിണിക്കും പുഞ്ചിരി നൽകി - നടന്നിറങ്ങി നടന്നുകേറിയെന്നോർത്തില്ലൊട്ടും പലവുരു പാടിയ വാക്കുകളെല്ലാം പ്രാവർത്തികമായ് - മുതിയുടെ ദൂതൻ വന്നെന്നോട് ഇറങ്ങുക വേഗം - കർത്തനു നിന്നെ വേണം, വേണം, വേഗം വരിക എൻ വത്സലരെ ഒരിക്കൽക്കൂടെ കാണട്ടെ ഞാൻ കെഞ്ചിയപേക്ഷിച്ചെങ്കിലുമെന്തിൽ കനിവായില്ല

പ്രമുഖം കോട്ടയം ദ്വാരാസന വൈദികരൊത്ത് സെമിനാരി വിദ്യാർത്ഥികളും സ്റ്റാഫും ചേർന്ന് വന്യപിതാക്കന്മാരുടെ നേതൃത്വത്തിൽ പുരോഹിതശതകം കോട്ടയിലച്ചനെ ഹൃദയംപൊട്ടും വേദത്തോടെ യാത്രയയച്ചു.

ഞങ്ങൾക്കെല്ലാം മാതൃകയായ ഗുരുവരശ്രേഷ്ഠം ആയിരമായിരമാരാധകരുടെ - കണ്ണിർ പൂക്കൾ!

# കാൽകഴുകൽ ശുശ്രൂഷ നടത്തി



മൺകോട്ട: യേശുക്രിസ്തു തന്റെ ശ്ലീഹന്മാരുടെ കാലുകൾ കഴുകിയതിന്റെ ഓർമ്മയ്ക്കായി എല്ലാവർഷവും പെസഹാ വ്യാഴാഴ്ച നടത്തി വരുന്ന കാൽകഴുകൽ ശുശ്രൂഷ മൺകോട്ട് വിശുദ്ധ മർത്തമറിയം യാക്കോബായ സുറിയാനി കത്തീഡ്രലിൽവെച്ച് അഭിവന്ദ്യ ഗീവർഗീസ് മോർ അത്താനാസിയോസ് തിരുമനസ്സുകൊണ്ട് ഏപ്രിൽ മാസം 1-ാം തീയതി നിർവ്വഹിച്ചു. അനേക വൈദികരും, നൂറുകണക്കിന് വിശ്വാസികളും സംബന്ധിച്ചു.

# വിവാഹിതരായി



## കോറുയോ പട്ടം നൽകി



ജീസസ് കുരുവിള  
ശെമ്മാശൻ  
(വാർത്ത പേജ് 3-ൽ)

മണർക്കാട് ചെമ്മാത്ത് സി. പി. ഫിലിപ്പിന്റെയും എലിസ ബേത്തിന്റെയും മകൻ അനൂപും പള്ളം പാറക്കുളം ബാബു പി. തോമസിന്റെയും ഓമനയുടെയും മകൾ ബിൻസിയും മണർക്കാട് സെന്റ് മേരീസ് കത്തീഡ്രലിൽ വെച്ച് വിവാഹിതരായി.

മണർക്കാട് മാന്താറ്റിൽ സക്കറിയ ചെറിയായുടെയും ശോശാമ്മ സക്കറിയുടെയും മകൻ പ്രജിൻ എം. സക്കറിയായും കൊച്ചി അമ്പാട്ട് എ. എം. ഫിലിപ്പോസിന്റെയും വൽസമ്മ ഫിലിപ്പോസിന്റെയും മകൾ ഷിനി ഫിലിപ്പും മണർക്കാട് സെന്റ് മേരീസ് കത്തീഡ്രലിൽ വെച്ച് വിവാഹിതരായി.



### LIC OF INDIA യുടെ HIGHEST NAV ഗ്യാരണ്ടി ചെയ്യുന്ന

## WEALTH PLUS POLICY

8/05/2010 വരെ മാത്രം

Single Deposit - Minimum Rs. 40,000/-, Yrly Premium Rs. 20,000/-

**8 വർഷത്തേക്കുള്ള scheme 3 വർഷം മാത്രം അടച്ചാൽ മതി.**

ചീഫ് ലൈഫ് ഇൻഷുറൻസ് അഡ്വൈസർ ഡായി. റ്റി. ഏബ്രഹാം, തണ്ടാശ്ശേരിൽ, 9447195431  
2543134 (Res.), 2546614 (Off)



When she's creative.  
And he's conservative.

Thank God there's Regency!



The Fine Art of Living

www.regencytiles.com

### GREESHMAM PAINTS & TILES

Kodumon.

Ph: 04734 285639, Mob: 9447129520